
Shri Mahalakshmi Stava

ಶ್ರೀಮಹಾಲಕ್ಷ್ಮೀಸ್ತವಃ

Document Information



Text title : Mahalakshmi Stavah

File name : mahAlakShmistavaH.itx

Category : devii, lakShmI

Location : doc_devii

Author : Anantaram Dikshitar

Transliterated by : Aruna Narayanan

Proofread by : Aruna Narayanan, D.K.M. Kartha

Source : Sri Jayamangala Stotram

Latest update : October 10, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 14, 2023

sanskritdocuments.org

ಶ್ರೀಮಹಾಲಕ್ಷ್ಮೀಸ್ತವಃ



ಮಯಿ ಕುರು ಮಂಗಲಮಂಬುಜವಾಸಿನಿ ಮಂಗಲದಾಯಿನಿ ಮಂಜುಗತೇ
ಮತಿಮಲಹಾರಿಣಿ ಮಂಜುಳಭಾಷಿಣಿ ಮನ್ಮಥತಾವಿನೋದರತೇ .
ಮುನಿಜನಪಾಲಿನಿ ಮೌಕ್ತಿಕಮಾಲಿನಿ ಸದ್ಗುಣವರ್ಷಿಣಿ ಸಾಧುನುತೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 1..
ಕಲಿಮಲಹಾರಿಣಿ ಕಾಮಿತದಾಯಿನಿ ಕಾಂತವಿಧಾಯಿನಿ ಕಾಂತಹಿತೇ
ಕಮಲದಲೋಪಮ ಕಮ್ರಪದದ್ವಯ ಶಿಂಜಿತನೂಪುರ ನಾದಯುತೇ .
ಕಮಲಸುಮಾಲಿನಿ ಕಾಂಚನಹಾರಿಣಿ ಲೋಕಸುಖ್ಯೆಷಿಣಿ ಕಾಮಿನುತೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 2..
ಕುವಲಯಮೋಚಕನೇತ್ರಕೃಪಾಪರಿಪಾಲಿತ ಸಂಶ್ರಿತಭಕ್ತಕುಲೇ
ಗುರುವರ ಶಂಕರಸನ್ನುತಿತುಷ್ಟಿಸುವೃಷ್ಟಸುಹೇಮಮಯಾಮಲಕೇ .
ರವಿಕುಲವಾರಿಧಿಚಂದ್ರಸಮಾದರಮಂತ್ರಗೃಹೀತಸುಪಾಣಿತಲೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 3..
ಕುಲಲನಾಕುಲಲಾಳಿತಲೋಲವಿಲೋಚನಪೂರ್ಣಕೃಪಾಕಮಲೇ
ಚಲದಳಕಾವಲಿವಾರಿದಮಧ್ಯಗಚಂದ್ರಸುನಿರ್ಮಲಫಾಲತಲೇ .
ಮಣಿಮಯಭಾಸುರಕರ್ಣವಿಭೂಷಣಕಾಂತಿಪರಿಷ್ಕೃತಗಂಡತಲೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 4..
ಸುರಗಣದಾನವಮಂಡಲೋಹಿತಸಾಗರಸಂಭವದಿವ್ಯತನೋ
ಸಕಲಸುರಾಸುರದೇವಮುನೀನತಿಹಾಯ ಚ ದೋಷದೃಶಾಹಿ ರಮೇ .
ಗುಣಗಣವಾರಿಧಿನಾಥಮಹೋರಸಿದತ್ತಸುಮಾವಲಿಜಾತಮುದೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 5..
ಕನಕಘಟೋಪಮಕುಂಕುಮಶೋಭಿತ ಹಾರಸುರಂಜಿತ ದಿವ್ಯಕುಚೇ
ಕಮಲಜಪೂಜಿತ ಕುಂಕುಮಪಂಗಿಲ ಕಾಂತಪದದ್ವಯತಾಮರಸೇ .
ಕರಧೃತಕಂಜಸುಮೇ ಕಟಿವೀತದೂಕುಲಮನೋಹರಕಾಂತಿವೃತೇ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 6..
ಸುರಪತಿಪೂಜನದತ್ತಮನೋಹರಚಂದನಕುಂಕುಮಸಂವಲಿತೇ
ಸುರಯುವತೀಕೃತವಾದನನರ್ತನವೀಜನವಂದನಸಮ್ಮುದಿತೇ .

ನಿಜರಮಣಾರುಣಪಾದಸರೋರುಹಮರ್ದನಕಲ್ಪನತೋಷಯುತೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 7..
 ದಿನಮಣಿಸನ್ನಿಭದೀಪಸುದೀಪಿತ ರತ್ನಸಮಾವೃತದಿವ್ಯಗೃಹೇ
 ಸುತಧನಧಾನ್ಯಮುಖಾಭಿಧಲಕ್ಷ್ಮ್ಯಭಿಸಂವೃತಕಾಂತಗೃಹೀತಕರೇ .
 ನಿಜವನಪೂಜನ ದಿವ್ಯಸುಮಾರ್ಚನ ವಂದನಕಲ್ಪಿತಭರ್ತೃಮುದೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 8..
 ಮಮ ಹೃದಿವಾಸ ಪರಾಭವತಾಪಮಪಾಕುರು ದೇಹಿ ಮುದಂ ಹಿ ರಮೇ
 ಮಯಿ ಕರುಣಾಂ ಕುರು ಸಾದರವೀಕ್ಷಣಮರ್ಥಿಜನೇ ದಿಶ ಚಾರುತನೋ .
 ಸಕೃತಭಿವೀಕ್ಷಣಜಾತಮಹೋದಯಶಕ್ರಮುಖಾಖಿಲದೇವಗಣೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 9..
 ಸುತಧನಮೌಕ್ತಿಕಹೈಮನಿವೇಶಿತರತ್ನಸುಭೂಷಣ ದಾನರತೇ
 ರಥಗಜವಾಜಿಸಮಾವೃತಮಂದಿರರಾಜ್ಯಸುಕಲ್ಪನಕಲ್ಪಲತೇ .
 ಕುಸುಮಸುಚಂದನವಸ್ತ್ರಮನೋಹರರೂಪಕಲಾರತಿಪೋಷರತೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 10..
 ಧಿಮಿ ಧಿಮಿ ಧಿಂಧಿಮಿ ಧಿಂಧಿಮಿ ಧಿಂಧಿಮಿ ದುಂದುಭಿನಾದಸುಪೂರ್ಣದಿಶೇ
 ಘುಮ ಘುಮ ಘುಂಘುಮ ಘುಂಘುಮ ಘುಂಘುಮ ಘುಂಘುಮ ಶಂಖನಿನಾದಸುತುಷ್ಟಿವಶೇ

ನಟನಕಲಾಪಟುದೇವನಟೀಕುಲಚಂಕ್ರಮನರ್ತನದತ್ತದೃಶೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 11..
 ಹರಿಹರಪೂಜನಮದ್ಭುತಭಾಷಣಮಷ್ಟಸುಸಿದ್ಧಿಮುಪಾನಯ ಮೇ
 ಮಧುಕೃತಪಾಯಸಮುದ್ಗಕೃತೌದನಭಕ್ಷ್ಯನಿವೇದನತುಷ್ಟಮತೇ .
 ಸಕಲಸುಮಾರ್ಪಣಪೂಜನಸಂಭ್ರಮದೇವವಧೂಕುಲಸಂವಲಿತೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 12..
 ಅನವಧಿಮಂಗಲಮಾರ್ತಿವಿನಾಶನಮಚ್ಯುತಸೇವನಮಂಬ ರಮೇ
 ನಿಖಿಲಕಲಾಮತಿಮಾಸ್ತಿಕಸಂಗಮಮಿಂದ್ರಿಯಪಾಟವಮರ್ಪಯ ಮೇ .
 ಅಮಿತಮಹೋದಯಮಿಷ್ಟಸಮಾಗಮಮಷ್ಟಸುಸಂಪದಮಾಶು ಮಮ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 13..
 ಕರದೃತಶುಕ್ಲಸುಮಾವಲಿನಿರ್ಮಿತಹಾರಗಜೀವೃತಪಾರ್ಶ್ವತಲೇ
 ಕಮಲನಿವಾಸಿನಿ ಶೋಕವಿನಾಶಿನಿ ದೈವಸುವಾಸಿನಿ ಲಕ್ಷ್ಮ್ಯಭಿದೇ .
 ನಿಜರಮಣಾರುಣಚಂದನಚರ್ಚಿತಚಂಪಕಹಾರಸುಚಾರುಗಲೇ
 ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 14..
 ಅನಘಮನಂತಪದಾನ್ವಿತರಾಮಸುದೀಕ್ಷಿತಸತ್ಕೃತಪದ್ಯಮಿದಂ

ಶ್ರೀಮಹಾಲಕ್ಷ್ಮೀಸ್ತವಃ


ಪಠತಿ ಶೃಣೋತಿ ಚ ಭಕ್ತಿಯುತೋ ಯದಿ ಭಾಗ್ಯಸಮೃದ್ಧಿಮಥೋ ಲಭತೇ .
ದ್ವಿಜವರದೇಶಿಕಸನ್ನತಿತುಷ್ಟರಮೇ ಪರಿಪಾಲಯ ಲೋಕಮಿಮಂ
ಜಯ ಜಯ ಹೇ ಮಧುಸೂದನಮೋಹಿನಿ ಮೋದವಿಧಾಯಿನಿ ವೇದನುತೇ .. 15..
ಇತಿ ಶ್ರೀ ಅನಂತರಾಮದೀಕ್ಷಿತೇನ ವಿರಚಿತಃ ಶ್ರೀಮಹಾಲಕ್ಷ್ಮೀಸ್ತವಃ ಸಂಪೂರ್ಣಃ .

Encoded by Aruna Narayanan

Proofread by Aruna Narayanan, D.K.M. Kartha

——
Shri Mahalakshmi Stava

pdf was typeset on October 14, 2023

——
Please send corrections to sanskrit@cheerful.com

